

श्री काठमाडौं जिल्ला अदालतमा चढाएको
निवेदन - पत्र

बिषय: पति पत्नी बीचको नाता सम्बन्ध विच्छेद गरी पाउँ।

यो निवेदनपत्र म आफैले मस्यौदा गरी टाइप गराएको हुँ भनी सहि गर्ने नेन्सी महतो

सर्लाही जिल्ला, कर्जन्हा नगरपालिका वडा नं. २ जन्मस्थान भई हाल बागमती प्रदेश काठमाडौं जिल्ला गोकर्णेश्वर नगरपालिका वडा नं. ६ बस्ने राज कुमार श्रेष्ठकी बुहारी सौरभ श्रेष्ठकी श्रीमती वर्ष २८ की नेन्सी महतो (मो.नं. ९८०२५६७६९९).....१

निवेदिका
वादी

विरुद्ध

चितवन जिल्ला गितानगर गा.वि.स. वडा नं. ५ जन्मस्थान भई हाल बागमती प्रदेश काठमाडौं जिल्ला गोकर्णेश्वर नगरपालिका वडा नं. ६ बस्ने राज कुमार श्रेष्ठको छोरा वर्ष २८ को सौरभ श्रेष्ठ (मो.नं. ९८५१२०६५८२).....१

विपक्षी
प्रतिवादी

मुद्दा: सम्बन्ध विच्छेद।

म निवेदीकालाई विपक्षीले अन्याय गर्नुभएको व्यहोरा निम्न प्रकरणहरुमा खुलाई मुलुकी देवानी कार्यविधि संहिता, २०७४ को दफा ८६ ले हकद्वेया रही मुलुकी देवानी संहिता, २०७४ को दफा ९३, ९५(ख), (ग) र ९६ बमोजिम निम्नलिखित वेहोराको निवेदन गर्दछु।

१. विपक्षी सौरभ श्रेष्ठ म निवेदीकाको पति हुनुहुन्छ। बिपक्षी प्रतिवादी र म बादी निवेदिका बीच २०७५।१०।२३ गते सामाजिक परम्परा अनुसार विवाह भएको हो। बिवाह पश्चात हाम्रो दाम्पत्य सम्बन्धबाट हालसम्म कुनै सन्तानको जन्म भएको छैन। म निवेदिका हाल गर्भावस्थामा रहेकी पनि छैन।
२. म निवेदिका र विपक्षी पति बीचको विवाह गरेको केही महिनासम्म सम्बन्ध सुखमय रही आएको थियो। तर पछि विपक्षीको स्वभावमा नकारात्मक परिवर्तन आउन थाल्यो। मलाई निरन्तर रूपमा अपशब्द प्रयोग गरी गालीगलौज गर्ने र आत्मसम्मानमा ठेस पुग्ने गरी आक्षेपहरू लगाउन थाल्नुभयो। उहाँको सो व्यवहार सुध्रन्छ र मलाई स्नेहपूर्ण व्यवहार गर्नुहोला भनेर सहनशील भई उहाँको अन्याय सहेर बसिरहे। तर मलाई झन् झन् बढी शारीरिक र मानसिक यातना दिइरहनु भयो। इष्टमित्र र छरछिमेकले हामीबीचको सम्बन्ध सुधार्न प्रयास गरेका थिए तर ती प्रयास सफल हुन सकेनन्। हामी बीचमा झन् झन् असमझदारी बढ्दै गए। सम्बन्ध विच्छेदले मात्र शान्ति कायम हुन्छ भनी विपक्षीले बारम्बार धम्क्याउँदै आउनुभयो। विपक्षीसँग बस्न असुरक्षित देखी म निवेदिका श्रीमानबाट अलग भई सोही ठाउँमा छुट्टै डेरा गरी बस्दै आएको छु। पति पत्नीको नाता सम्बन्ध भनेको आपसी सहयोग, सद्भाव, विश्वास र प्रेम भावमा कायम रहने सम्बन्ध हो। पतिले मसँग दाम्पत्य जीवन कायम राख्न नसक्ने भएपछि यस्ता पतिसँग सम्बन्ध कायम राख्नु भन्दा हामी बीचमा रहेको पतिपत्नीको नाता सम्बन्ध विच्छेद गरी अलग भित्र बसी स्वतन्त्र रुपमा आ-आफ्नो जिविकोपार्जन गर्नु नै श्रेयस्कर भएकोले अदालत समक्ष यो निवेदन लिई आएको छु।

३. हामीबाट कुनै सन्तान नभएको र म गर्भवती समेत नभएको अवस्थामा विपक्षीसँग मानाचामल र अंशमा दावी गर्नु उचित लागेन। आफ्नो जीवनयापन गर्न म स्वयंलाई सक्षम र सबल बनाउने नै छु। अतः म निवेदीकाले पतिसँग मानाचामल तथा अंशमा दावी नगर्ने गरी बिपक्षी पति सौरभ श्रेष्ठ र म निबेदिका बादी नेन्सी महतो बीच रहेको पति पत्नीको नाता सम्बन्ध बिच्छेद गरी पाउँ।
४. यो निवेदनपत्र मुलुकी देवानी कार्यविधि संहिता २०७४ को दफा १९ बमोजिम यसै अदालतको क्षेत्राधिकार भित्र पर्दछ।
५. यो निवेदन मुलुकी देवानी संहिता २०७४ को दफा १०४ बमोजिम हदम्याद भित्रै छ।
६. मुलुकी देवानी कार्यविधि संहिता २०७४ को दफा ८६ तथा दफा १० ले मेरो हकदैया पुग्दछ।
७. प्रस्तुत विषयमा अन्यत्र निवेदन गरेकी छैन।
८. प्रतिवादीलाई अदालतबाट म्याद तामेल गर्ने व्यवस्था गरी पाउँ।
९. हाललाई कुनै कानून व्यवसायी नियुक्त गरेकी छैन।
१०. देहायको दस्तुर यसैसाथ बुझाउन ल्याएकी छु।
 - क) फिराद दस्तुर रु.२००।-
 - ख) अदालती शुल्क रु.५००।-
११. यस विषयमा देहायको प्रमाण सम्बन्धी कागजातको प्रतिलिपी संलग्न गरेकी छु।
 - क) मेरो नामको नेपाली नागरिकता प्रमाण पत्र
 - ख) बिवाह दर्ता प्रमाणपत्र
१२. साक्षी:
१३. यसमा लेखिएको व्यहोरा ठिक साँचो छ, झुठा ठहरे कानून बमोजिम सहुँला बुझाउँला।

निवेदक

निज बादी नेन्सी महतो

इति सम्बत २०७७ साल कार्तिक गते रोज शुभम्।